

ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 11-07-2025

సమయం : 1.20 గంటలు

ముఖ్యాంశాలు

1. ప్రస్తుత కాలానికి కుటుంబ నియంత్రణ కాకుండా, జనాభా నిర్వహణ అవసరమని ముఖ్యమంత్రి నారా చంద్రబాబునాయుడు తెలిపారు.
2. దేశ సమైక్యతకు హిందీ భాష దోహదపడుతుందని రాష్ట్ర ఉపముఖ్యమంత్రి కె. పవన్ కల్యాణ్ తెలిపారు.
3. రాష్ట్ర ప్రభుత్వం ఛార్జీలు పెంచకుండా ప్రజలకు నాణ్యమైన విద్యుత్ ను అందిస్తోందని ఆ శాఖ మంత్రి గొట్టిపాటి రవి కుమార్ పేర్కొన్నారు.
4. కేంద్రప్రభుత్వం అభివృద్ధి విధానాల ద్వారా ప్రజలకు సుపరిపాలన అందిస్తున్నామని కేంద్ర హోమ్ శాఖ సహాయ మంత్రి బండి సంజయ్ తెలియజేశారు.
5. పోలీసు కానిస్టేబుల్ నియామకాల కోసం నిర్వహించిన మెయిన్ పరీక్షల ఫలితాలు విడుదల అయ్యాయి.

=====

ప్రస్తుత కాలానికి కుటుంబ నియంత్రణ కాకుండా, జనాభా నిర్వహణ అవసరమని ముఖ్యమంత్రి నారా చంద్రబాబునాయుడు తెలిపారు. ప్రపంచ జనాభా దినోత్సవం సందర్భంగా గుంటూరు జిల్లా తుళ్లూరు మండలం వెలగపూడిలో నిర్వహించిన మొదటి ప్రపంచ జనాభా సదస్సులో ఈరోజు ముఖ్యమంత్రి పాల్గొని ప్రసంగించారు. రాష్ట్రంలో ప్రత్యుత్పత్తి రేటును మెరుగుపరచాల్సిన అవసరం ఉందని తెలిపారు. ప్రపంచ దేశాలు మానవ వనరుల పెంపుకు ప్రాధ్యమిస్తున్నాయని చంద్రబాబు నాయుడు తెలియజేశాడు.

వాయిస్ 36 సెకన్లు

దేశ సమైక్యతకు హిందీ భాష దోహదపడుతుందని రాష్ట్ర ఉపముఖ్యమంత్రి కె. పవన్ కల్యాణ్ తెలిపారు. తెలంగాణాలోని ఈ రోజు హైదరాబాద్ లో నిర్వహించిన రాజ్య భాషా విభాగం స్వర్ణోత్సవ వేడుకల్లో కేంద్రమంత్రి జి. కిషన్ రెడ్డితో కలిసి ఉపముఖ్యమంత్రి పాల్గొన్నారు. ఈ సందర్భంగా పవన్ కల్యాణ్ మాట్లాడుతూ, మాతృభాషకు ప్రాధ్యానం ఇస్తూ, ఇతర భాషలను నేర్చుకోవచ్చని తెలిపారు. హిందీని వ్యతిరేకంచడం సరికాదని ఉప ముఖ్యమంత్రి మాట్లాడుతూ,

వాయిస్ 28 సెకన్లు

రాష్ట్ర ప్రభుత్వం ఛార్జీలు పెంచకుండా ప్రజలకు నాణ్యమైన విద్యుత్ ను అందిస్తోందని ఆ శాఖ మంత్రి గొట్టిపాటి రవి కుమార్ తెలిపారు. అమరావతిలో మంత్రి ఈ రోజు పాత్రికేయులతో మాట్లాడుతూ, శ్రీశైలం దేవస్థానం అభివృద్ధికి రాష్ట్ర ప్రభుత్వం ప్రత్యేక దృష్టి సారిస్తోందని తెలిపారు. అవసరాలకు అనుగుణంగా దేవస్థానం పరిధిలో విద్యుత్ ఉపకేంద్రాన్ని ఏర్పాటు చేయనున్నామని తెలిపారు. భూకేటాయింపు చేయాలని దేవదాయ శాఖను కోరామన్నారు. నాణ్యమైన విద్యుత్ సరఫరా చేసేందుకు ప్రభుత్వం అన్ని చర్యలు తీసుకుంటోందని మంత్రి వివరించారు

రాష్ట్రంలో అభివృద్ధితో పాటు సంక్షేమాన్ని అమలు చేస్తున్నామని పరిశ్రమల శాఖ మంత్రి టీజీ భరత్ అన్నారు. సుపరిపాలనలో తొలిఅడుగు కార్యక్రమంలో భాగంగా కర్నూలులో నిన్న ఇంటింటికి వెళ్లి ప్రభుత్వ పనితీరుపై స్థానికులను మంత్రి అడిగి తెలుసుకున్నారు. అనంతరం ఆయన పాత్రికేయులతో మాట్లాడుతూ, ప్రజల ఆలోచనలకు అనుగుణంగా కూటమి ప్రభుత్వ పాలన సాగుతోందని చెప్పారు. కుటుంబంలో ఉన్న పిల్లలందరికీ తల్లికి వందనం అమలు చేస్తున్నామని తెలుపుతూ,

వాయిస్ 25 సెకన్లు

అన్నదాత సుఖీభవ పథకం కింద రైతుల ఖాతాల్లోకి పెట్టుబడి రాయితీని జమ చేసేందుకు ఏర్పాట్లు పూర్తి చేశామని శ్రీకాకుళం జిల్లా వ్యవసాయ శాఖ జాయింట్ డైరెక్టర్ కే. త్రినాథ స్వామి తెలిపారు. శ్రీకాకుళంలో ఈ రోజు ఆయన మాట్లాడుతూ, జిల్లాలో ఈ పథకానికి సంబంధించి 2 లక్షల 80వేల 4వందల 85 మంది రైతులు అర్హులు కాగా, వారిలో 2 లక్షల 74 వేల 2వందల 23 మందికి సంబంధించి ఈ కేవల ప్రక్రియ పూర్తి చేసామని తెలియజేశారు. అన్నదాత సుఖీభవ పథకం అర్హులైన వారి జాబితాలు గ్రామాల్లోని రైతు సేవ కేంద్రాల పరిధిలో అందుబాటులో ఉన్నాయని చెప్పారు. అర్హులై జాబితాలో పేరు లేని వారు ఉంటే దరఖాస్తు చేసుకోవాలని సూచించారు.

కేంద్రప్రభుత్వం అభివృద్ధి విధానాల ద్వారా ప్రజలకు సుపరిపాలన అందిస్తున్నామని కేంద్ర హోమ్ శాఖ సహాయ మంత్రి బండి సంజయ్ తెలియజేశారు. తిరుమల శ్రీ వెంకటేశ్వర స్వామి వారిని ఆయన ఈ రోజు దర్శించుకున్నారు. ఈ సందర్భంగా తిరుమల తిరుపతి దేవస్థానం అధికారులు కేంద్రమంత్రికి ఆలయ మర్యాదలతో స్వాగతం పలికి , ప్రత్యేక దర్శన ఏర్పాట్లు చేశారు. అనంతరం ఆలయం వెలుపల మంత్రి పాత్రికేయులతో మాట్లాడుతూ,

వాయిస్ 26 సెకన్లు

రాష్ట్రవ్యాప్తంగా పోలీసు కానిస్టేబుల్ నియామకాల కోసం నిర్వహించిన మెయిన్ పరీక్షల ఫలితాలు విడుదల అయ్యాయి. ఈ పరీక్షలకు మొత్తం 37 వేల 6వందల మంది హాజరవ్వగా, 33 వేల 9 వందల 21మంది అర్హత సాధించినట్లు పోలీస్ నియామక మండలి చైర్మన్ రాజీవ్ కుమార్ మీనా ఒక ప్రకటనలో తెలిపారు. వీరిలో పురుషులు 29 వేల 2వందల 11 మంది కాగా, మహిళలు 4 వేల 7వందల పదిమంది అర్హత సాధించారని చెప్పారు.

ఫలితాలను ంశ్రీజూతీఎ.ఘజూ.స్త్రశీజ.అఅ వెబ్ సైట్ ద్వారా తెలుసుకోవచ్చున్నారు .ఈనెల 12వ తేదీ సాయంత్రం ఐదు గంటలలోపు వెయ్యి రూపాయలు రుసుము చెల్లించి ఆన్లైన్లో రీ వెరిఫికేషన్ కోసం దరఖాస్తు చేసుకోవచ్చని తెలిపారు.

ఆండర్సన్ టెండూల్కర్ ట్రోఫీలో భాగంగా ఇంగ్లాండ్ లోని లార్డ్స్ మైదానం వేదికగా భారత్-ఇంగ్లాండ్ జట్ల మధ్య 3వ టెస్ట్ క్రికెట్ మ్యాచ్ నిన్న ప్రారంభమైంది. మూడో టెస్టులో భాగంగా మొదట బ్యాటింగ్ చేసిన ఇంగ్లాండ్ జట్టు ఆట ముగిసే సమయానికి తొలి ఇన్నింగ్స్లో 83 ఓవర్లలో 4 వికెట్ల నష్టానికి 251 పరుగులు చేసింది.

కాగా రెండో రోజు ఆట భారత కాలమానం ప్రకారం ఈ రోజు మధ్యాహ్నం మూడు గంటల 30 నిమిషాలకు ప్రారంభం అవుతుంది.

దేశీయ స్టాక్ మార్కెట్ సూచీలు ఈ రోజు భారీ నష్టాలలో కోస సాగుతున్నాయి. మధ్యాహ్నం ఒంటిగంట సమయానికి సెన్సెక్స్ 692 పాయింట్ల నష్టంతో 82 వేల 490 వద్ద ట్రేడవుతుండగా, నిఫ్టీ 201 పాయింట్ల నష్టంతో 25 వేల 154 వద్ద ట్రేడవుతోంది.

దిగువ ట్రోఫీ ఆవరణలో నైరుతి పశ్చిమ గాలులు వీస్తున్నాయని అమరావతిలో వాతావరణ కేంద్రం వెల్లడించింది. దీని ప్రభావంతో రాష్ట్రం లో ఈ రోజు, రేపు తేలిక పాటి నుండి మోస్తారు వర్షాలు కురిసే అవకాశముందని వాతావరణ కేంద్రం అధికారి ఎల్ నారాయణ ఆకాశవాణి ప్రాంతీయ వార్తా విభాగానికి వివరిస్తూ..

వాయిస్..18 సెకన్లు

ఎగువ ప్రాంతాల్లో కురుస్తున్న వర్షాలతో శ్రీశైలం జలాశయానికి వరద ప్రవాహం కొనసాగుతోంది. జూరాల, సుంకేసుల ప్రాజెక్టుల నుంచి లక్ష 75 వేల 2వందల 33 క్యూసెక్కుల నీరు శ్రీశైలం జలాశయానికి వచ్చి చేరుతోంది. అవుట్ ఫ్లో లక్ష 70 వేల 3 వందల నలభై ఏడు క్యూసెక్కులుగా ఉంది. శ్రీశైలం పూర్తిస్థాయి నీటిమట్టం 885 అడుగులు కాగా ప్రస్తుతం 882.80 అడుగుల వద్ద కొనసాగుతోంది. ప్రాజెక్టు ఎడమ గట్టు విద్యుత్ కేంద్రం నుంచి 35వేల 3వందల 15 క్యూసెక్కులు, కుడిగట్టు విద్యుత్ కేంద్రాల నుంచి 32 వేల 2వందల 37 క్యూసెక్కుల నీటిని అధికారులు విడుదల చేశారు.

=====